

ISSN-0207-4710

2

2018

GÖYƏRÇİN



BU GÜNLƏRİ UNUTMA

RAFİQ YUSİFOĞLU

2 Fevral – Su-bataqlıq günü

SU

Möcüzələr yaradır
Həyatda hər damla su.
Çiçək olub açılır
Yağışın hər damlası.

Su olmasa, quruyar
Kollar, güllər, ağaclar.
Gün altında qovrular
Çiçəklənən yamaclar.

Bir həyat çeşməsidir
Çaylar, göllər, bulaqlar.
Su olmasa neyləyər
Balinalar, balıqlar?

Gün altında bərq vurur
Şəhlə dolu lalələr.
Yurduma yaraşıqdır
Çağlayan şelalələr.

Susuz qəribsəyərdi
Meşələr, dağlar, düzlər.
Dünyamıza bəzəkdir
Okeanlar, dənizlər...

2 Fevral – Gənclər günü

GƏNCLİK

Ömrün çiçəkli
Bağıdı gənclik.
Həyatın gözəl
Çağıdı gənclik.

Açmayan gülü
Dermək olarmı?
Gəncliyi yelə
Vermək olarmı?

Gənclik bənzəyir
Kükreyən selə.
Gənclər dayaqdı
Vətənə, elə.

Qəlbində sevgi
Çağlayan kəsi,
Nə top qorxudur,
Nə qılınc kəsir.

Qəlbi sevgilə,
Eşqlə doludur.
Gənclik vətənin
Vuran qoludur.

Odur qoruyan
Yurdumu yaddan.
Gənclik illəri
Çıxarmı yaddan?!

8 Fevral – Azərbaycanın ilk peykinin orbitə buraxıldığı gün

BİZİM PEYKİMİZ

Şükürlər olsun
Bizim peykimiz,
Yerdən göylərə
Uçdu ley kimi.

Ulduzlu göydə
Quş tək səkir o.
Torpağımıza
Keşik çəkir o.

Ucadan baxır
Vətənimizə.
Odur tanıdan
Vətəni bizə.

Ona çatmazsan
Təyyarələrlə.
Qonşuluq edir
Səyyarələrlə.

Sanma ki, adi
Kiçik ulduzdu.
O, göyə qalxan
Yumruğumuzdu.

Vətənimizin
Görən gözündü.
Ocağımızın
Qaynar közündü.

O bizim üçün
Şərəfidir, şandır.
Göylərdə uçan
Azərbaycandır.

Vətənimizin
Görən gözündü.
Ocağımızın
Qaynar közündü.

O bizim üçün
Şərəfidir, şandır.
Göylərdə uçan
Azərbaycandır.

22 fevral – avtomobil yolu işçiləri günü

YOLÇƏKƏNƏM, YOLÇƏKƏN

Yurdumuzun yolları
Gözəlləşir günbəgün.
Ən ucqar kəndlərin də
Bəxtinə doğulub gün.

Yol olmasa neyləyər
Bu qədər avtomobil?
Yol həyatdı, yollarsız
Yaşamaq mümkün deyil.

Həmişə tapdansa da,
Yol dillənmir, yol susur.
Yollar yola gətirir
Neçə-neçə yolsuzu.

Elə bil ki, bir çaydı,
Elə bil ki, axır o.
Körpülərdən adlayıb,
Zirvələrə qalxır o.

Xeyir-bərəkətlidi,
Elləri yol saxlayır. –
Şəhərləri, kəndləri
Bir-birinə bağlayır.

Yolçəkənəm, yolçəkən,
İşimdən zövq alıram.
Daşları parçalayıb,
Dağlara yol salıram.

Yaradanın, quranın
Öyünməyə haqqı var.
Qabarlı əcəllərimə
Heykəldi hamar yollar...

F. Köçərli adına
Respublika Uşaq
KITABXANASI